

Kim görüb qabanı

Kim görüb,
Harda görüb
Belə iri qabanı?
Əyilibdi
Kənara.
Çəkməsinin
Dabanı.

Yarpaq açmadı

Küləkli yerdə
Güllü gül əkdİ.
Dedilər: - Güllü,
Bura küləkdi.

Deyilən sözlər
Onu açmadı.
Güllünün gülü
Yarpaq açmadı...

Bildirçin?
Ötdü kolun dibində,
Bildir-bildir,
Bildirçin.
Qurbağalar ağladı
Gildir-gildir
Bildirçin!

Qarışqalar
Qaçdılar:
- Ay aman,
Udar bizi.
Yekə fildir
Bildirçin!

Şabalıd

Şabalıddı,
Şah pəliddi,
Çox ağacdən
Ucadır!
Adi ağac deyildir,

Biz fındığı!
İstəyirsən,
Kisəyə yığ,
Fındığını.
İstər doldur
Gələn qışa
Sandığını!

Bu sarı çəpiş

Necə aşıbdi
Hasarı çəpiş?
Sarı saqqallı
Bu sarı çəpiş?!

Təzə tutmuşdu
Armud calağı.
Ona kim dedi
Xırpıt calağı?!

- Bir də bu bağa
Dəysə, ayağın.
Çəpiş, çıxacaq
Sallaq qulağın.

Külək

Mehdi, Mehdi,
Ay Mehdi!
Bu küləkdi,
Ya mehdi?!
Bu meh deyil,
Küləkdi!
Qum ələyən ələkdİ!
Bu küləkdi,
Kələkdİ.
Kül sovuran
Küləkdi.

Bulaqlar

Qayaların döşündən
Qalxıb sızır bulaqlar.
Yaz gələndə soyuyur
Qışda qızır bulaqlar.

Təbiət uyuyanda
Gizlənir ağ dumanda...
Şəfaqdə yuyunanda
Olur qızıl bulaqlar.

Düzəlir düzən yerdə
Əyilir bərələrdə.
Xəzəlli dərələrdə
İtib, azır bulaqlar.

Əsrİ əsrə bağlayır
Qəlbi cavan saxlayır.
Təbəssümlə çağlayır
Nəgmə yazır bulaqlar.

Kirpi

Mənə yumaq tap gətir.
Bircə yumaq sap gətir.
Bir yumaqda yüz iynə,
Hamısı dümdüz iynə!

Badam

Bahadur babam
Əkibdir badam.
Deyir: - Bu ağac
Hər bağda bitməz.
Münbit olmayan
Torpaqda bitməz!
Bağa çağırar
Bənnə atamı.
Qorxur ki, külək
Sındırar cavan,
Pöhrə badamı.
Yeldöyər səmtə
Çəkir daş hasar.
Qumla basdırar
Onu gilavar.

Bahadur babam
Hərdən deyir ki:
- Hər dağ adamı
Taniya bilməz
Bağda badamı!
Badam çox sevir
İsti yer, hava...
Badam içindən
Nənəm bişirdi
Bizə paxlava.

Hamı şeir söyləyir


Aysel kitab oxuyur,
Kitabdan doymur Aysel.
Kitabları əlindən,
Heç yerə qoymur Aysel.
Aysel bilən şeirləri,
Ana da əzbərləyir.
Aysel bir sözü çaşsa,
O sözü ana deyir.
Onun oyunaqları,
Şeirlərlə əylənir.
Aysel oxuyan şeri,
Evdə hamı öyrənir.
Hələ təkcə budurmu?
Həyətdəki uşaqlar,
Ayselgilə həmişə
Gələn əziz qonaqlar,
Aysel bilən şeirləri,
Onlar da əzbər deyir.
Bir də görürsən hamı
Xorla şeir söyləyir.
Yazılıb doğma dildə,
Bu şeirlər şirindir.
Bəlkə bununçun belə
Aysel olub şirindil...
Tumarlayıb saçını,
Tərifləyib biz onu.
Soruşuruq Ayseldən,
Gələcək arzusunu.
Fərəhlənir: - Böyüyüb,
Müəllim olacam mən.
Sizə də öyrədirəm,
Dərslərimi indidən!

Kürə

Kömür kürədə
Qığılcımlanır.
Kömür köz olur
Köz xıncımlanır...
Dəmirçi əli
Dəmir kimidir.
Qızarmış dəmir
Xəmir kimidir.

Balaca Tural
Beşcə yaşı var
Hələ Turalın.
Amma nə qədər
Çətin sualın
Cavablarını
Bilir əzbərdən.
Qəribə sözlər
Uydurur hərdən.
Bala pişiyə
Bir kəlmə “miyoş”
Ad verib Tural.
Evə bir kirpi
“Tikanlı qonaq”
Gətirib Tural.

Deyir: - Yaxşı bax,
Nənə, bu kirpi
Yumru yumaqdır.
Turala bundan
Anası corab
Toxuyacaqdır...
Şəkillər yığır,
Öyrənir çoxlu
Heyvan adları.
Ən çox bəyənir
Köhlən atları.
Deyir: - Özümə
Bir at alacam!
Böyüyüb mən də
Çapar olacam!..



Cücə cücəni döydü

Cücə sünbül döyürdü,
Cücə cücəni gördü.
Cücə cücəni döydü.
Sünbülü qarğa qapdı,
Cücə gözünü döydü.

Armud

Dağın yamacı...
Yamacda bitib
Armud ağacı.
Bıtraq kimidir
Ağacda armud.
Düşsə, gillənər
Yamacda armud.
Ayı armudu
Görüb sevindi.
Mayallaq vurdu:
- Armud mənimdi!
Armud mənimdi!
Budaqlarını çəkib əyərəm,
Çıxıb başına,
Bir-bir yeyərəm!
Qarğa armudu
Görüb sevindi:
- Qar-r-alıb budur,
Armud mənimdi!
Armud mənimdi!
Xətrim istəsə,
Dimdikləyərəm.
Qonub budağa,
Bir-bir yeyərəm.

Bildirçin

Bildir uçub
Bağçamı
Meşə bildi,
Bildirçin.
Arzu baxıb çıxırdı:
- Çildir, çildir,
Bildirçin!
Dedi: - Hamı quyruğun,
Mənə bildir,
Bildirçin?
Bəlkə pişik qoparıb,
Neçə ildir,

Elə bil ki, meşədə,
Qurub yaşıl,
Bir çadır.
Yayda birdən
Nə gördük?
Budaqlardan
Asıldı
Bala-bala
Kirpilər.
Kirpilərin
Qoynundan
Çıxdı qəşəng
Körpələr.
Payız gəldi
Yel əsdi,
Saçlarını dağıtdı.
Qərzəyini havaya,
Meyvəni
Yerə atdı.
Çox sevindi uşaqlar:
- Dənləyək,
Şabalıddı!

Sünbül sütüldü

Sünbül
Sütüldü.
Oda tutdum
Ütüldü.
Söndü,
Büküldü.
Sünbülün
Üstdən
Süngü
Töküldü.

Fındıq

Başı dolu
Fındıq kolu,
Ağırlaşdı
Tutub yolu.
Topa-topa
Kollarından
Əyib dərdik
Biz fındığı.
Nəm çürüdər
Yaş yığılsa.
Günə sərdik